

सार-समाचार

जनगणना 2027 की तैयारियां तेज: झुंझुनूं में 80 प्रगणकों को मिला विशेष प्रशिक्षण

झुंझुनूं। जनगणना 2027 के प्रथम चरण 'मकान सूचीकरण' को लेकर झुंझुनूं नगर परिषद ने तैयारियां तेज कर दी हैं। शुक्रवार को नगर परिषद परिसर में आयोजित विशेष प्रशिक्षण शिविर में दो बैचों में करीब 80 प्रगणकों एवं सुपरवाइजर्स को जनगणना कार्य का गहन प्रशिक्षण दिया गया। प्रशिक्षण शिविर में प्रशासनिक अधिकारियों ने स्पष्ट संदेश दिया कि जनगणना केवल आंकड़ों का सटौत नहीं, बल्कि देश की विकास योजनाओं की आधारशिला है। प्रमुख जनगणना अधिकारी एवं जिला कलेक्टर डॉ. अरुण गंग ने प्रशिक्षण सत्र को संबोधित करते हुए कहा कि जनगणना कार्य राष्ट्रीय महत्त्व का दायित्व है और इसमें किसी भी प्रकार की त्रुटि भविष्य की योजनाओं को प्रभावित कर सकती है। उन्होंने कहा कि प्रत्येक प्रगणक को पूरी गंभीरता, जिम्मेदारी और सतर्कता के साथ सही आंकड़ों का संकलन करना होगा। डॉ. गंग ने कहा कि जनगणना से प्राप्त आंकड़े ही सरकार की विकास योजनाओं, संसाधनों के वितरण और नीतियों के निर्धारण का आधार बनते हैं। इसलिए यह कार्य अत्यंत संवेदनशील और जिम्मेदारीपूर्ण है। लापरवाही बर्दाश्त नहीं - अधिकारियों को दो टूट चेतावनी - चार्ज जनगणना अधिकारी देवीलाल बोचरिया ने भी प्रशिक्षण के दौरान प्रगणकों को संबोधित करते हुए कहा कि जनगणना कार्य में किसी भी प्रकार की लापरवाही स्वीकार नहीं की जाएगी। उन्होंने स्पष्ट किया कि जनगणना अधिनियम के तहत लापरवाही या अनुपस्थिति पर दंडात्मक कार्रवाई का प्रावधान है। अतिरिक्त चार्ज अधिकारी नेहा चौधरी ने भी सख्त निर्देश देते हुए कहा कि जो प्रगणक या सुपरवाइजर प्रशिक्षण अथवा कार्य के दौरान अनुपस्थित पाया जाएगा, उसके खिलाफ जनगणना अधिनियम 1948 के तहत कार्रवाई की जाएगी। जिला परियोजना अधिकारी अरूण जाखड़ ने जानकारी देते हुए बताया कि यह प्रशिक्षण अभियान 1 मई से 12 मई 2026 तक चरणबद्ध रूप से आयोजित किया जाएगा। प्रशिक्षण के दौरान प्रगणकों को मकान सूचीकरण, आंकड़ा संकलन, फॉर्म भरने की प्रक्रिया तथा फील्ड सर्वे की बारीकियों की जानकारी दी जा रही है। प्रशिक्षण शिविर में फील्ड ट्रेनर उम्मेद सिंह महला, शशिकांत, प्रमोद कुल्हर एवं गजेन्द्र सिंह ने प्रगणकों को व्यवहारिक प्रशिक्षण प्रदान किया। प्रशासन का उद्देश्य है कि जनगणना 2027 का प्रथम चरण पूरी पारदर्शिता, शुद्धता और समयबद्धता के साथ संपन्न हो।

लोहिया स्कूल के छात्रों ने जीब्रेन अबेकस चैंपियनशिप में दिखाई प्रतिभा

चिडावा। जीब्रेन अबेकस प्रतियोगिता का आयोजन हुआ जिसमें लोहिया शिक्षण संस्थान के कुल 56 विद्यार्थियों ने उत्साहपूर्वक भाग लिया। प्रतियोगिता में विद्यार्थियों ने अपनी प्रतिभा का उत्कृष्ट प्रदर्शन किया। त्रिनियर वर्ग में हर्षिता ने नथम स्थान, भावी ने द्वितीय स्थान तथा सानवी ने तृतीय स्थान प्राप्त किया। वहीं सीनियर वर्ग में प्रियांशु प्रथम, तेजल द्वितीय तथा सुशील और मोहित संयुक्त रूप से तृतीय स्थान पर रहे। इन्हें ब्रेन कंपनी की तरफ से शील्ड तथा प्रशस्ति पत्र प्रदान किए गए। प्रतियोगिता में उत्कृष्ट प्रदर्शन करने वाले अन्य विद्यार्थियों को भी प्रशस्ति पत्र प्रदान कर सम्मानित किया गया। जिन विद्यार्थियों ने सराहनीय प्रदर्शन किया उनमें अनीका, अयानशीर, नवीन, मोहित, आरिज, जीनल, भावी, प्रांतल, मिस्त्री, ज्वीका, तन्वी, भावेश, पां, माहिका, कबीर, भाग्या, मानवी, पल्लव, जतिन, तक्षिता, इनाया, प्रियल, ऋषभ, आरव, नारवी, अयान आदि शामिल रहे। कार्यक्रम के दौरान विद्यालय के निदेशक राम सिंह नेबरा, जगपाल यादव एवं अभय सिंह बडेसरा, प्रिंसिपल प्रमोदनी देहू, प्रिमाला झाइंडिया, सचिव प्रदीप नेहरा, चेयरमैन ममता नेहरा तथा पूरनमल गगराज सहित सभी विद्यार्थी एवं अध्यापक गण उपस्थित रहे। ब्रेन निदेशक प्रवीण जी एवं अबेकस प्रशिक्षिका उषा तंवर के निदेशन में बच्चों ने उत्कृष्ट परिणाम प्राप्त किया। विद्यालय परिवार ने विद्यार्थियों को उनके उज्ज्वल भविष्य के लिए शुभकामनाएं दीं। कार्यक्रम का समापन प्रतिभागी विद्यार्थियों के सम्मान के साथ उत्साहपूर्ण वातावरण में संपन्न हुआ।

प्रथम सेमेस्टर के लिए ऑनलाइन आवेदन शुरू
चिडावा। मास्टर हजारी लाल शर्मा राजकीय महाविद्यालय, चिडावा में सत्र 2026-27 के लिए प्रवेश प्रक्रिया शुरू हो गई है। महाविद्यालय की प्राचार्य डॉ. रेणु सांगवान ने बताया कि कला संकाय स्नातक प्रथम सेमेस्टर में प्रवेश हेतु ऑनलाइन आवेदन 01 मई 2026 से प्रारंभ हो चुके हैं। इच्छुक विद्यार्थी 15 मई 2026 तक अपना ऑनलाइन आवेदन जमा कर सकते हैं। महाविद्यालय की नोडल अधिकारी श्रीमती इन्द्रा सैनी ने आगामी प्रवेश कार्यक्रम को विस्तृत जानकारी साझा की। अंतिम वरीयता व प्रतीक्षा सूची: 20 मई 2026 को प्रकाशित की जाएगी। प्रवेशित विद्यार्थियों की प्रथम सूची: 27 मई को जारी होगी। शिक्षण कार्य का प्रारंभ: नवप्रवेशित विद्यार्थियों को कक्षाएं 01 जुलाई 2026 से शुरू होंगी।

निःशुल्क जांच शिविर का आयोजन

चिडावा। सीकर एवं झुंझुनूं सरस दूध उत्पादक सहकारी संघ लिमिटेड पलसना की ओर से कस्बे में उपभोक्ता जागरूकता अभियान के तहत दूध का दूध, पानी का पानी निःशुल्क जांच शिविर का आयोजन किया गया। शिविर का मुख्य उद्देश्य आमजन को दूध की शुद्धता के प्रति जागरूक करना था। जांच के दौरान टीम ने कुल 98 सैम्पल लिए, जिनमें से केवल 19 सैम्पल ही मानकों पर सही पाए गए। बाकी सभी नमूनों में फैट और प्रोटीन की भारी कमी व मिलावट पाई गई। गुणवत्ता में कमी मिलने पर टीम ने उपभोक्ताओं को संबोधित दूध विक्रेता को सुधार के लिए कहने अथवा रसद विभाग में शिकायत दर्ज कराने की सलाह दी। अभियान के दौरान नीरज के नेतृत्व में जांच की गई, जिसमें मार्केटिंग इंचार्ज खुशवंत, केमिस्ट राजू गुर्जर और सहयोगी महेंद्र कुमार ने दूध के सैम्पल की मौके पर ही जांच कर परिणाम बताया। शिविर में आए उपभोक्ताओं को शुद्ध दूध की पहचान करने और मिलावट के खतरों के बारे में भी विस्तार से जानकारी दी गई।

सीआईटीयू ने चार लेबर कोड रद्द करने की मांग की

हनुमानगढ़। यहां अंतरराष्ट्रीय मजदूर दिवस के अवसर पर भारतीय ट्रेड यूनियन केंद्र (सीआईटीयू) के नेतृत्व में मजदूरों ने जिला कलेक्ट्रेट के सामने एक सभा की। इस दौरान श्रमिकों के अधिकारों की रक्षा, चार लेबर कोड रद्द करने और मजदूर आंदोलनों में पुलिस हस्तक्षेप रोकने की मांग की गई। संप्रदान के पदाधिकारियों ने बताया कि मजदूरों ने वर्षों के संघर्ष के बाद श्रम कानूनों के माध्यम से 8 घंटे काम, 8 घंटे आराम और 8 घंटे मनोरंजन का अधिकार हासिल किया था। हालांकि, हाल के वर्षों में इन श्रम कानूनों को कमजोर करने का प्रयास किया जा रहा है। ज्ञापन में आरोप लगाया गया कि 21 नवंबर 2025 को लागू किए गए नए श्रम संहिताओं से मजदूरों के अधिकारों में कटौती हुई है। इससे पूंजीपतियों को लाभ मिल रहा है, जबकि श्रमिकों के हित प्रभावित हो रहे हैं। सीआईटीयू ने स्पष्ट किया कि देश के विभिन्न औद्योगिक क्षेत्रों में मजदूर आंदोलन अचानक नहीं हो रहे हैं। ये लंबे समय से चली आ रही वेतन असमानता, ठेका प्रथा, असुरक्षित कार्य परिस्थितियों और बढ़ती महंगाई के खिलाफ एक स्वाभाविक प्रतिक्रिया है।

फिरौती मांगने व धमकी मिलने में आरोपी पकड़ा

हनुमानगढ़, नोहर थाना पुलिस ने फिरौती मांगने और जान से मारने की धमकी देने के मामले में एक वांछित आरोपी को गिरफ्तार किया है। आरोपी की पहचान सुनील उर्फ डेला उर्फ डेलिया (30) निवासी जांडवाला सोतर, फतेहाबाद सदर, हरियाणा, हाल चाई नम्बर एक, भादवा के रूप में हुई है। पुलिस ने उसके कब्जे से एक विदेशी गुंफ पिस्टल और दो जिंदा कारतूस बरामद किए हैं। पुलिस के अनुसार सुनील उर्फ डेला के खिलाफ हरियाणा और राजस्थान में आम्स एक्ट व फिरौती के करीब 40 आरोपिका मामलों दर्ज हैं। पुलिस उससे मामले में संलिप्त अन्य व्यक्तियों के संबंध में पूछताछ कर रही है। यह कार्रवाई 28 मार्च को नोहर की इंद्रिया कॉलोनी निवासी शहनवाज उर्फ सद्दाम द्वारा दर्ज कराया था कि करीब आठ मघा पहले साहजिका निगम और शिवा सिंह गुर्जर उसके घर के बाहर आए थे। आरोपियों ने उसे अमर सिंह बुडानिया की हत्या करने के लिए कहा था।

मजदूरों के हकों पर हमला बर्दाश्त नहीं, संघर्ष तेज होगा : फूलचंद बर्बर

झुंझुनूं। अंतरराष्ट्रीय मजदूर दिवस पर भारत की कम्युनिस्ट पार्टी मार्क्सवादी (सीपीआईएम) जिला कमेटी झुंझुनूं की ओर से शिक्षक भवन में आयोजित विचार गोष्ठी में श्रमिक अधिकारों, मजदूर आंदोलनों और केंद्र सरकार की श्रम नीतियों को लेकर तीखे स्वर सुनाई दिए। कार्यक्रम में वक्ताओं ने शिकागो के शहीद मजदूर नेताओं को श्रद्धांजलि अर्पित करते हुए मजदूर वर्ग की एकजुटता और संघर्ष को समय की आवश्यकता बताया।

गोष्ठी के मुख्य वक्ता सीपीआईएम प्रदेश सचिव मंडल सदस्य कॉमरेड फूलचंद बर्बर ने कहा कि मजदूरों ने सतियों के संघर्ष और बलिदान से जो अधिकार हासिल किए थे, उन्हें वर्तमान सरकार ने नए श्रम कानूनों के जरिए कमजोर करने का प्रयास किया है। उन्होंने आरोप लगाया कि श्रमिक हितों की अनदेखी कर मजदूरों को फिर से

■ **मजदूर दिवस पर सीपीआईएम की विचार गोष्ठी में गुंजा श्रमिक अधिकारों का मुद्दा, शिकागो के शहीदों को दी श्रद्धांजलि**

बंधुआ मजदूर जैसी परिस्थितियों की ओर धकेला जा रहा है।

फूलचंद बर्बर ने शिकागो के हेमार्केट आंदोलन का उल्लेख करते हुए कहा कि 1 मई 1886 को अमेरिका में आठ घंटे कार्यदिवस की मांग को लेकर शुरू हुआ आंदोलन विश्व मजदूर इतिहास की सबसे बड़ी घटनाओं में से एक था। उन्होंने बताया कि 4 मई 1886 को शिकागो के हेमार्केट स्क्वायर में शांतिपूर्ण सभा के दौरान हुए बम विस्फोट और उसके

बाद पुलिस कार्रवाई में कई मजदूर मारे गए थे। घटना के बाद गिरफ्तार किए गए मजदूर नेताओं अगस्त स्पाइस, अल्बर्ट पार्संस, एडोल्फ फिशर और जॉर्ज एंगेल को 1887 में फांसी दी गई।

उन्होंने शहीदों की स्मृति में दुनिया भर में 1 मई को मजदूर दिवस मनाया जाता है। कार्यक्रम की अध्यक्षता करते हुए कॉमरेड सुमेर बुडानिया ने कहा कि शिकागो के शहीदों का संघर्ष आज भी श्रमिक अधिकारों और सामाजिक न्याय की लड़ाई का प्रतीक बना हुआ है। उन्होंने कहा कि मजदूरों के अधिकारों को समाप्त करने के प्रयासों के खिलाफ संगठित संघर्ष जरूरी है। गोष्ठी को भारत की जनवादी नौजवान सभा के प्रदेश अध्यक्ष सौरभ जानु, किसान सभा के जिलाध्यक्ष गिरधारी लाल महला, जिला महासचिव मदन यादव, सीपीआईएम जिला सचिव

मंडल सदस्य बिलाल कुरैशी, नवलगढ़ तहसील सचिव धनराज सैनी तथा किसान नेता सुरेश महला ने भी संबोधित किया।

वक्ताओं ने श्रमिकों, किसानों और युवाओं की एकजुटता पर जोर देते हुए सामाजिक और आर्थिक अधिकारों की रक्षा के लिए संघर्ष जारी रखने का आ न किया। इस अवसर पर नौजवान सभा जिला सचिव योगेश कटारिया, एसएफआई प्रदेश उपाध्यक्ष अनीश धायल, किसान सभा मलसौर तहसील अध्यक्ष देवकीनंदन बसेरा, तहसील सचिव सुरेश चैनूया, अरविंद गढ़वाल, शाहिद चैनूया, प्रमोद स्वामी बांडे, नरेंद्र पायल, सोयब खान सहित बड़ी संख्या में कार्यकर्ता मौजूद रहे। कार्यक्रम का संचालन सीपीआईएम जिला सचिव कॉमरेड राजेश बिजाराणिया ने किया।

बर्बाई के नृसिंह मंदिर में धर्म ध्वजा व कलशा स्थापना

खेतड़ी। खेतड़ी उपखंड के बर्बाई गांव के नृसिंह मंदिर में धर्म ध्वजा चढ़ाने व कलशा स्थापना के साथ भव्य धार्मिक आयोजन हुआ। इस दौरान श्री लक्ष्मी भगवती जीण माता, राधा-कृष्ण और भगवान गणेश की प्रतिमाएं विधिवत विराजित की गईं। प्राण प्रतिष्ठा के साथ सभी मूर्तियों का नगर भ्रमण कराया गया, जिसमें बड़ी संख्या में टामीण शामिल हुए। कार्यक्रम के मुख्य यजमान विनोद कुमार गुंठा व प्रेमलता गुंठा तथा ओमप्रकाश गुंठा व सीता देवी रहे। परिवारजनों सहित सभी ने श्रद्धा के साथ अनुष्ठान में भाग लिया। मंदिर का यह तीसरी बार जीर्णोद्धार बताया जा रहा है। प्राचीन समय में मंदिर भूमि तल पर था, जबकि मुगल काल में इसे भवन की जहकी मंजिल पर स्थापित किया गया। वर्तमान में पुनरुद्धार के बाद गुंबद निर्माण, कलशा स्थापना और धर्म ध्वजा चढ़ाने से मंदिर को भव्य रूप मिला है। गण में यह एकमात्र मंदिर है, जहां सोडियों से चढ़कर दर्शन किए जाते हैं। स्वर्गीय पुजारी पंडित बालराम

■ **जीर्णोद्धार के बाद मंदिर को मिला भव्य स्वरूप**

(बालाबाबा) के पुत्र केदारमल शर्मा व उनके पोते पंडित मुकेश शर्मा और पंडित केशव शर्मा के प्रयासों तथा श्रद्धालुओं के सहयोग से मंदिर का यह स्वरूप संभव हुआ। इससे मंदिर की शोभा बढ़ी है और टामीणों में उत्साह है। पंडित केशव शर्मा ने बताया कि यह मंदिर हसामपुर सिंह पीठ नृसिंह मंदिर के बाद दूसरी पीठ के रूप में माना जाता है और क्षेत्र में आस्था का प्रमुख केंद्र है। यह विवाह से पहले दूल्हा मंदिर में माथा टेककर मनौती मांगता है और विवाह के बाद दुल्हन के साथ पूजा-अर्चना की परंपरा निर्यात जाती है। पुष्या देवी के अनुसार मंदिर परिसर में वर्षभर शरद पूर्णिमा, अन्नकूट व फूल-डोल जैसे कार्यक्रम होते रहते हैं। तीन दिवसीय अनुष्ठान में मोहनलाल सावतिया, गणेश, मनीष सहित कई गणमान्य लोग मौजूद रहे।

श्रमिकों के सम्मान से गुंजा एसएस मोदी विद्या विहार

झुंझुनूं। अंतरराष्ट्रीय श्रमिक दिवस के अवसर पर एसएस मोदी विद्या विहार में श्रमिक सम्मान दिवस का गरिमामय आयोजन किया गया। कार्यक्रम में संस्थान में कार्यरत चतुर्थ श्रेणी कर्मचारियों का सम्मान कर उनके योगदान को सराहा गया। कार्यक्रम का शुभारंभ मां सरस्वती के समक्ष दीप प्रज्वलन के साथ हुआ। अकादमिक निदेशक एवं प्राचार्य विजय मसीह ने विद्यालय के बुद्धिचर, चपरामी, सफाई कर्मचारी, माली एवं सुरक्षा कर्मियों का तिलक लगाकर व पुष्पागुच्छ भेंट कर सम्मान किया। विद्यार्थियों ने भी करतल ध्वनि से सहयोगी कर्मचारियों के प्रति सम्मान व्यक्त करते हुए उनके योगदान के लिए आभार जताया। प्राचार्य विजय मसीह ने कहा कि कोई भी कार्य छोटा या बड़ा नहीं होता। मेहनत कर अपने परिवार का पालन-पोषण करने वाला

■ **पंचम चेतक मैराथन कल, तैयारियां पूर्ण; प्रतिभागियों में उत्साह**

प्रत्येक व्यक्ति सम्मान का अधिकारी है। उन्होंने कहा कि किसी भी संस्थान की प्रगति कर्मचारियों के सहयोग के बिना संभव नहीं है और समाज का विकास श्रमिकों के योगदान के बिना अशुभ है। उन्होंने विद्यार्थियों को श्रमिकों के अधिकारों की रक्षा करने तथा सेवा और सम्मान के उद्देश्य से भी करतल दिया। कार्यक्रम के दौरान संगीत शिक्षक आत्माराम जांजिड़ एवं विद्यालय संगीत समूह ने श्रमिकों के सम्मान में प्रेरणादायक गीत प्रस्तुत कर माहिल को भावुक बना दिया। इसी क्रम में विद्यालय में शुक्रवार को आयोजित होने वाली

पंचम चेतक मैराथन को लेकर तैयारियां पूरी कर ली गई हैं। अंतर्सदनीय इस मैराथन में विद्यार्थियों में भारी उत्साह देखा जा रहा है।

आयोजन समिति की ओर से मार्ग में सुरक्षा, चिकित्सा एवं जलपान की समुचित व्यवस्था की गई है। विद्यालय प्रशासन ने अभिभावकों एवं शहरवासियों से अधिकाधिक संख्या में भाग लेकर प्रतिभागियों का उत्साहवर्धन करने की अपील की है। मैराथन का मुख्य उद्देश्य लोगों में स्वास्थ्य के प्रति जागरूकता बढ़ाना है। इस अवसर पर विद्यालय प्रबंध समिति के सदस्य एवं मुंबई प्रवासी ट्रस्टी शशिकांत मोदी, गोलू राम मोदी, सौरभ मोदी, प्रियंक मोदी, कनिका मोदी, विद्यालय समन्वयक मनीष अठाववाल तथा अकादमिक निदेशक रॉय सी पॉल सहित अन्य गणमान्यजन उपस्थित रहे।

खेतड़ीनगर में टीबी मुक्त भारत अभियान के तहत कर्मचारियों की डिजिटल स्कैनिंग

खेतड़ी। खेतड़ीनगर में प्रधानमंत्री के टीबी मुक्त भारत अभियान के तहत चल रहे 100 दिवसीय विशेष अभियान को सफल बनाने के उद्देश्य से शुक्रवार को केसीसी प्रोजेक्ट के प्रशासनिक भवन में स्थायी व ठेका कर्मचारियों की डिजिटल स्कैनिंग की गई। शिविर में पोर्टेबल डिजिटल एक्स-रे मशीन के माध्यम से उच्च जोखिम वाले कर्मचारियों को जांच की गई। कार्यक्रम के मुख्य अतिथि केसीसी कार्यपालक निदेशक जीडी गुप्ता रहे, जबकि अध्यक्षता बीसीएसओ डॉ. हरिश यादव ने की। विशिष्ट अतिथि के रूप में महाप्रबंधक (मानव संसाधन) एस.

शिवदर्शी, डॉ. दीपिका खुराना व मुन्नालाल जैदिया मौजूद रहे। अतिथियों ने शिविर का विधिवत रूप से उद्घाटन किया। मुख्य अतिथि जीडी गुप्ता ने कहा कि टीबी जैसी गंभीर बीमारी से निपटने के लिए समय पर जांच और जागरूकता बेहद जरूरी है। उन्होंने कहा कि केसीसी प्रबंधन कर्मचारियों के स्वास्थ्य को सर्वोच्च प्राथमिकता देता है और इस तरह के स्वास्थ्य शिविर आगे भी नियमित रूप से आयोजित किए जाएंगे। गुप्ता ने कर्मचारियों से अपील की कि वे जांच में बड़-चढ़कर भाग लें और किसी भी प्रकार के लक्षण नजर आने पर तुरंत

चिकित्सा परामर्श लें, ताकि टीबी मुक्त भारत अभियान को सफल बनाया जा सके। उन्होंने कहा कि स्वस्थ कर्मचारी ही किसी भी संस्थान की सबसे बड़ी ताकत होते हैं और सामूहिक प्रयास से ही टीबी जैसी बीमारी को जड़ से खत्म किया जा सकता है। डॉ. दीपिका खुराना ने बताया कि भारत सरकार के स्वास्थ्य एवं परिवार कल्याण विभाग के तत्वधान में 26 मार्च से 100 दिवसीय टीबी मुक्त भारत अभियान प्रारंभ किया गया है। अभियान को सफल बनाने के लिए केसीसी प्रोजेक्ट में सभी कर्मचारियों की डिजिटल एक्स-रे मशीन से स्कैनिंग की जा रही है, साथ

ही शुगर, बीपी और होमोलोबिन सहित अन्य आवश्यक जांच भी की जा रही है, ताकि संभावित मरीजों की समय रहते पहचान सुनिश्चित हो सके। डॉ. हरिश यादव ने बताया कि जांच के बाद चिन्हित मरीजों की निष्पत्ति आईडी बनाई जाएगी और उन्हें नियमित रूप से दवा उपलब्ध कराई जाएगी। उन्होंने टीबी के प्रति जागरूक करते हुए सभी से अपील की कि शिविर में सहयोगी की अपील शिविर में चिकित्सा टीम के डॉ. रजनीश, ब्लॉक हेल्थ सुपरवाइजर नवनीत, सुकुल, रमेश कुमार, मुस्ताक व सुधा शर्मा सहित अन्य कर्मिकों ने सेवाएं दीं।

भामाशाह पंकज सैनी ने स्कूल को भेंट किया वाटर कूलर

चिडावा। उपखंड क्षेत्र के डालमिया की ढाणी स्थित राजकीय उच्च प्राथमिक विद्यालय के लिए भामाशाह पंकज सैनी ने वाटर कूलर भेंट किया है। वाटर कूलर का लोकार्पण आज विद्यालय प्रांगण में आयोजित समारोह में शांतिदेवी सैनी द्वारा किया गया।

संस्था प्रधान सुरेश कुमार श्योपान ने बताया कि गणतंत्र दिवस पर आयोजित कार्यक्रम में भामाशाह पंकज सैनी ने वाटर कूलर भेंट करने की घोषणा की थी। इसी क्रम में आज 30 हजार रुपए लागत का 40 लीटर क्षमता का वाटर कूलर आज

भामाशाह द्वारा प्रदान किया गया। भीषण गर्मी में अब विद्यालय के बच्चों को शीतल जल उपलब्ध हो पाएगा। भामाशाह पंकज सैनी ने अपने दादा स्व. दयाराम सैनी की स्मृति में तथा लक्ष्मण सैनी के जन्मदिन पर आज यह वाटर कूलर भेंट किया।

अनापत्ति सूचना
मैं डॉ. बिल्डर्स कंपनी तारानगर (चूँ) में 7 सितंबर 2026 है 1. रजाक राज काला 2. सारा राज काला 3. सली मोहम्मद काला 4. गमी मो. काला 5. मो. जाफर काला 6. अकबर मुस्तफा 7. आसमीन बाबो उरोरकत सुलेमान के से वर्तमान में सतार राज काला, सली मोहम्मद काला, गमी मोहम्मद काला एवं मोहम्मद जाफर काला रहेछे इन से इतर फर्म से हट रहे हैं। इस संबंध में अगर किसी को कोई आपत्ति हो तो वह 07 दिवस के अंदर जिला उपाय केंद्र में प्रस्तुत कर सकता है। 07 दिन के बाद आपत्ति निरस्त मानी जाएगी।
अकबर टाक पार्टनर (टांक बिल्डर्स कंपनी)

खेतड़ीकी सर्वसाधारण सूचना
श्री श्री गणेशाय नमः
खेतड़ी उपखंड क्षेत्र के डालमिया की ढाणी स्थित राजकीय उच्च प्राथमिक विद्यालय के लिए भामाशाह पंकज सैनी ने वाटर कूलर भेंट किया है। वाटर कूलर का लोकार्पण आज विद्यालय प्रांगण में आयोजित समारोह में शांतिदेवी सैनी द्वारा किया गया।
संस्था प्रधान सुरेश कुमार श्योपान ने बताया कि गणतंत्र दिवस पर आयोजित कार्यक्रम में भामाशाह पंकज सैनी ने वाटर कूलर भेंट करने की घोषणा की थी। इसी क्रम में आज 30 हजार रुपए लागत का 40 लीटर क्षमता का वाटर कूलर आज भामाशाह द्वारा प्रदान किया गया। भीषण गर्मी में अब विद्यालय के बच्चों को शीतल जल उपलब्ध हो पाएगा। भामाशाह पंकज सैनी ने अपने दादा स्व. दयाराम सैनी की स्मृति में तथा लक्ष्मण सैनी के जन्मदिन पर आज यह वाटर कूलर भेंट किया।

सामान्य ज्ञान प्रतियोगिता 3 को

चूँ, विश्वकर्मा युवा मिनट मंडल एवं अखिल भारतीय जागिड़ ब्राह्मण महासभा (युवा-कोष) के संयुक्त तत्वावधान में आगामी 3 मई रविवार को विश्वकर्मा सामान्य ज्ञान प्रतियोगिता का आयोजन किया जाएगा। प्राप्त जानकारी के अनुसार यह पहली राज्य स्तरीय प्रतियोगिता होगी, जिसमें राज्यभर के हजारों विद्यार्थी भाग लेंगे। आयोजक मंडल ने बताया कि यह परीक्षा प्रातः 11 बजे से दोपहर 12:40 बजे तक आयोजित होगी; जबकि परीक्षार्थियों को प्रातः 9:30 से 10:30 बजे तक केंद्र पर रिपोर्ट करना अनिवार्य है। चूँ में यह परीक्षा श्री जेन श्वेतांबर तेरापूनी बाल विहार सीनियर सेकेंडरी स्कूल में होगी। प्रतियोगिता में राज्य के लगभग 70

केंद्रों पर 15,000 से अधिक विद्यार्थी भाग लेंगे। जिनमें चूँ जिले से करीब 1200 परीक्षार्थी शामिल होंगे। प्रतियोगिता डॉ. दिनेश जागिड़ के नेतृत्व में आयोजित की जा रही है। प्रतियोगिता में राज्य स्तर पर प्रथम पुस्कार 31,000, द्वितीय 21,000 और तृतीय पुस्कार 11,000 रुपये रखा गया है। साथ ही प्रत्येक परीक्षा केंद्र पर 31,000, 21,000 और 11,000 रुपये के विशेष पुस्कार दिए जाएंगे। जिला प्रभारी बी.एन. राजोविया ने बताया कि परीक्षा केंद्रों पर अभिभावकों के बैठने, चाय और अल्पाहार की विशेष व्यवस्था की गई है। परीक्षार्थियों को एडमिट कार्ड पर नवीनतम फोटो चिपका कर लाना अनिवार्य है।

समीक्षा बैठक आयोजित

बीकानेर। भारतीय कृषि अनुसंधान परिषद् के केंद्रीय पक्षी अनुसंधान संस्थान (इज्जतनगर), बरेली की अनुसंधान समीक्षा बैठक, राजस्थान पशुचिकित्सा और पशु विज्ञान विश्वविद्यालय, बीकानेर के कुलगुरु डॉ. सुमंत व्यास की अध्यक्षता में आयोजित की गई। इस समीक्षा बैठक में केंद्रीय पक्षी अनुसंधान संस्थान की वर्तमान अनुसंधान प्रगति पर चर्चा एवं विभिन्न परियोजनाओं की समीक्षा की गई एवं भविष्य में संचालन की जाने वाली संशोधन अनुसंधान संभावनाओं पर विस्तृत मंथन हुआ। इस बैठक में डॉ. बी. एकम्बर (हैदराबाद), डॉ. सतपाल दहिया (हिसार), डॉ. मुकुन्द किन्दम (नागपुर), डॉ. जयदीप कदम (युम्बई) एवं डॉ. शरीदीप रोक्डे (इज्जतनगर) एवं संस्थान के वैज्ञानिक एवं अधिकारी सम्मिलित रहे।

भक्ति और उल्लास से गुंजा शहर, भव्य कलशा यात्रा के साथ श्रीराम कथा का शुभारंभ

झुंझुनूं। कार्यक्रम संयोजक महेश बसावतिया ने बताया कि शहर में शुक्रवार सुबह धर्म, आस्था और भक्ति का अनुभव समन देखने को मिला, जब श्रीराम कथा के शुभारंभ अवसर पर 551 महिलाओं ने सिर पर कलश रखकर विशाल एवं भव्य कलशा यात्रा निकाली गई।

सुबह 8:30 बजे शहर के बावलिनी की बगीची स्थित शिव मंदिर से प्रारंभ हुई यह कलशा यात्रा मुख्य मार्गों से होते हुए कथा स्थल चुना चौक पार्क स्थित सिद्धेश्वर महादेव मंदिर, पुरोहितों की संबोधने के सामने रानी सती रोड पर पहुंचकर संपन्न हुई। पूरे शहर में जय श्रीराम और धार्मिक भजनों की गूंज से वातावरण भक्तिमय बना रहा। कलश

■ **सैंकड़ों महिलाओं ने सिर पर कलशा धारण कर निकाली शोभायात्रा, धार्मिक भजनों पर झुमे श्रद्धालु**

यात्रा के मुख्य अतिथि झुंझुनूं विधायक राजेंद्र भांवरू हैं। यात्रा का आयोजन चंचलनाथ जी का टीला के पीठाधीश्वर ओम नाथ जी महाराज के सानिध्य में हुआ, जहां विधिवत पूजा-अर्चना के साथ यात्रा को रवाना किया गया। अयोध्या धाम से पधार विद्वान पंडितों के सानिध्य में सैंकड़ों महिलाओं एवं सनातन प्रेमियों

ने श्रद्धा और उत्साह के साथ पूजा-अर्चना कर कलशा यात्रा में भाग लिया। सिर पर कलशा धारण किए महिलाओं की लंबी कतारें आकर्षण का केंद्र बनीं रहीं। वहीं डीजे पर बज रहे धार्मिक भजनों पर श्रद्धालु झुमते नजर आए, जिससे पूरा शहर राममय हो उठा।

आयोजकों ने बताया कि कथा वाचक धर्मदास महराज के श्रीमुख से प्रतिदिन दोपहर 2 बजे से सा 5 बजे तक श्रीराम कथा का वाचन किया जाएगा। कथा को लेकर श्रद्धालुओं में भारी उत्साह देखा जा रहा है। कार्यक्रम का मंच संचालन डॉ. विद्या पुरोहित ने किया। कलशा यात्रा में लोकेश मील समाज सेविका, विजय कुमावत, अखाड़ा प्रमुख दिनेश जी पुजारी, डॉ.